

**15 -ാം കേരള നിയമസഭ**

**5 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 304**

**15-07-2022 - ൽ മറുപടിയ്ക്ക്**

**പ്രവാസികളുടെ ക്ഷേമവും സുരക്ഷയും**

ചോദ്യം	ഉത്തരം
<p align="center"><b>ശ്രീ പി. മമ്മിക്കുട്ടി, ശ്രീ സി എച്ച് കഞ്ഞമ്പു, ഡോ.കെ.ടി.ജലീൽ, ശ്രീമതി ഒ എസ് അംബിക</b></p>	<p align="center"><b>ശ്രീ പിണറായി വിജയൻ (മുഖ്യമന്ത്രി)</b></p>
<p>(എ) സംസ്ഥാനത്ത് പ്രവാസികളുടെ പ്രശ്നങ്ങളിൽ കാര്യക്ഷമവും ഫലപ്രദവുമായ ഇടപെടൽ നടത്തുന്നതിന് അവരെക്കുറിച്ചുള്ള കൃത്യമായ വിവരങ്ങൾ ലഭിക്കേണ്ടത് അനിവാര്യമായതിനാൽ സമഗ്രമായ വിവര ശേഖരണം നടത്തുന്നതിന് പദ്ധതിയുണ്ടോ;</p>	<p>(എ) നോർക്കാ റൂട്ട്സിന്റെ പ്രവാസി ഐ.ഡി കാർഡ് മുഖേന 5 ലക്ഷത്തിൽ അധികം പ്രവാസികളുടെ വിവര ശേഖരണം നടത്തിയിട്ടുണ്ട്. കുടിയേറ്റവുമായി ബന്ധപ്പെട്ട വിഷയങ്ങളിൽ പഠനം നടത്തുന്നതിന് Center for Development Studies-ൽ അന്തരാഷ്ട്ര കുടിയേറ്റ കേന്ദ്രം സ്ഥാപിച്ചിട്ടുണ്ട്. കേരളീയരായ പ്രവാസികളുടെ സമഗ്ര വിവരശേഖരണം നടത്തുന്ന പദ്ധതി നിലവിലില്ല .</p>
<p>(ബി) പ്രവാസികളുടെ സുരക്ഷയ്ക്കും ക്ഷേമത്തിനുമുള്ള സർക്കാരിന്റെ പ്രവർത്തനങ്ങളെ ദുർബലപ്പെടുത്തുന്ന തരത്തിലുള്ള ഇടപെടലുകൾ ചില പ്രതിപക്ഷ രാഷ്ട്രീയ കക്ഷികൾ നടത്തുന്നതായുള്ള ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത്തരത്തിലുള്ള പ്രവർത്തനങ്ങളെ അതിജീവിച്ച് ആഗോളതലത്തിലുള്ള പ്രവാസികളുടെ സംരക്ഷണത്തിനായി ലോക കേരള സഭ വിജയകരമായി നടത്താനായിട്ടുണ്ടോ എന്ന് അറിയിക്കാമോ;</p>	<p>(ബി) ശ്രദ്ധയിൽപ്പെട്ടിട്ടുണ്ട്. ലോകമെമ്പാടുമുള്ള പ്രവാസി മലയാളികളുടെ കൂട്ടായ്മയും പരസ്പര സഹകരണവും പ്രോത്സാഹിപ്പിക്കുന്നതിനും കേരള സംസ്കാരത്തിന്റെ പുരോഗമനപരമായ വികസനവും ലക്ഷ്യം വെച്ചുകൊണ്ടുള്ള ലോക കേരളസഭയുടെ മൂന്നാം സമ്മേളനം 2022 ജൂൺ മാസം 16,17,18 തീയതികളിൽ വിജയകരമായി നടത്തുകയുണ്ടായി. പ്രാതിനിധ്യം കൊണ്ടും സമ്പുഷ്ടമായ ചർച്ചകൾകൊണ്ടും പ്രവാസികൾക്കായി ഭാവിയിൽ ആവിഷ്കരിക്കേണ്ട പദ്ധതികൾ സംബന്ധിച്ചും പ്രസ്തുത സമ്മേളനത്തിൽ ഉരുത്തിരിഞ്ഞ നിർദ്ദേശങ്ങളും ശിപാർശകളും ക്രോഡീകരിച്ചുവരുന്നു.</p>
<p>(സി) വിദേശ രാജ്യങ്ങളിലേയ്ക്ക്, വിശേഷിച്ച് മധ്യപൂർവ്വേഷ്യൻ രാജ്യങ്ങളിലേയ്ക്ക് അടിമപ്പണിയായി കടത്തുന്നതായുള്ള വാർത്തകളുടെ അടിസ്ഥാനത്തിൽ അത്തരം സംഘങ്ങളെ കർശനമായി നിയന്ത്രിക്കുന്നതിന് വകുപ്പ് മുൻകൈ എടുക്കുമോ; സംസ്ഥാനത്തുള്ള സർക്കാർ അംഗീകൃത റിക്രൂട്ട്മെന്റ് ഏജൻസികളെക്കുറിച്ച് ജനങ്ങൾക്ക് വിവരം ലഭ്യമാക്കാനും വ്യാജ ഏജൻസികളുടെ</p>	<p>(സി) വിദേശ രാജ്യങ്ങളിലേക്കുള്ള റിക്രൂട്ട്മെന്റുകൾ നിയന്ത്രിക്കപ്പെടുന്നത് 1983-ൽ ഭാരത സർക്കാർ നടപ്പിലാക്കിയ എമിഗ്രേഷൻ ആക്ടിന്റെ അടിസ്ഥാനത്തിൽ പുറപ്പെടുവിച്ച ചട്ടങ്ങൾ പ്രകാരമാണ്. നിയമവിരുദ്ധ റിക്രൂട്ട്മെന്റ് നടത്തുന്ന വ്യക്തികൾക്കും, ഏജൻസികൾക്കുമെതിരെ സംസ്ഥാന സർക്കാർ കടുത്ത നിയമ നടപടികൾ സ്വീകരിക്കുന്നുണ്ട്. വ്യാജ റിക്രൂട്ട്മെന്റിനെതിരെ കർശന നടപടികൾ സ്വീകരിക്കുന്നതിനായി</p>

കെണിയിൽ വീഴാതിരിക്കുന്നതിനും ആവശ്യമായ നടപടികൾ സ്വീകരിക്കുന്നുണ്ടോ?

നടപ്പിലാക്കുന്ന 'ഓപ്പറേഷൻ ശുഭയാത്ര' എന്ന പദ്ധതിയുമായി ബന്ധപ്പെട്ട് മുഖ്യമന്ത്രിയുടെ അധ്യക്ഷതയിൽ യോഗം ചേരുകയും ആവശ്യമായ ഇടപെടലുകൾ നടത്തുവാൻ സംസ്ഥാന പോലീസ് വകുപ്പ്, പ്രൊട്ടക്ടർ ജനറൽ ഓഫ് എമിഗ്രന്റ്സ്, നോർക്ക റൂട്ട്സ് എന്നിവയുടെ ആഭിമുഖ്യത്തിൽ കർമ്മസമിതി രൂപീകരിക്കുവാനും, ഇത്തരം കേസുകളിൽ പോലീസ് സ്വീകരിക്കുന്ന നടപടികൾ പരസ്യപ്പെടുത്തുവാനും തീരുമാനിച്ചിട്ടുണ്ട് .

ദൃശ്യ-ശ്രവണ മാധ്യമങ്ങളിലൂടെയുള്ള പരസ്യങ്ങൾ, സിനിമാ തീയറ്റുകളിലെ ബോധവൽക്കരണ പരസ്യങ്ങൾ, സോഷ്യൽ മീഡിയ പ്ലാറ്റ്ഫോമുകൾ എന്നിവ വഴിയും വിദേശത്തുള്ള പ്രവാസി മലയാളി സംഘടനകളുടെ സഹകരണത്തോടെയും വ്യാജ റിക്രൂട്ടിംഗ് ഏജൻസികളുടെ തൊഴിൽ വാഗ്ദാനങ്ങളിൽ വീഴാതിരിക്കാൻ ആവശ്യമായ ബോധവൽക്കരണം നടത്തുന്നുണ്ട്.

നിയമാനുസൃതമല്ലാത്ത റിക്രൂട്ട്മെന്റ്, വിസ തട്ടിപ്പ് എന്നിവയ്ക്കെതിരെ കേന്ദ്ര വിദേശകാര്യ വകുപ്പിന്റെ പ്രീ-ഡിപ്പാർച്ചർ ഓറിയന്റേഷൻ പരിപാടികളുടെ മാർഗ്ഗ നിർദ്ദേശങ്ങൾ അനുസരിച്ച് ബോധവൽക്കരണം നടത്തുന്നതിന് സെൻറർ ഫോർ മാനേജ്മെന്റ് ഡെവലപ്പ്മെന്റിനെ ചുമതലപ്പെടുത്തിയിട്ടുണ്ട്.

സെക്ഷൻ ഓഫീസർ